

Врз основа на член 94, став 1, алинеја 1 од Законот за високото образование (Службен весник на Република Македонија бр. 82/2018 и Службен весник на Република Северна Македонија бр. 178/2021) и член 157, став 1, алинеја 8 од Статутот на Универзитетот „Св. Кирил и Методиј“ во Скопје (Универзитетски гласник бр. 425/2019), Универзитетскиот сенат, на 7. седница одржана на 28.2.2024 година, ја донесе следнива

ОДЛУКА
**за согласност на Статутарната одлука за измена
и дополнување на Статутот на Факултетот за
ликовни уметности во Скопје, во состав на
Универзитетот „Св. Кирил и Методиј“ во Скопје**

Член 1

Со оваа одлука се дава согласност на Статутарната одлука за измена и дополнување на Статутот на Факултетот за ликовни уметности во Скопје, во состав на Универзитетот „Св. Кирил и Методиј“ во Скопје.

Член 2

Одлуката влегува во сила со денот на донесувањето, а ќе се објави во Универзитетски гласник.

**Претседател на Универзитетскиот сенат
Проф. д-р Сашо Еленчевски, с.р.**

Врз основа на член 19, став (2), точка 12 и член 40 од Законот за високото образование (Службен весник на Република Македонија бр. 82/2018 и Службен весник на Република Северна Македонија бр. 178/2021), член 7, став 1, точка 3, член 30, став 2, точка 19 и член 157, став 1, точка 8 од Статутот на Универзитетот „Св. Кирил и Методиј“ во Скопје (Универзитетски гласник бр. 425/2019), Универзитетскиот сенат на 7. седница одржана на 28.2.2024 година, донесе

ПРАВИЛНИК
**за обезбедување на квалитет на
Универзитетот „Св. Кирил и Методиј“ во Скопје**

I. ОПШТИ ОДРЕДБИ

Предмешта за уредување

Член 1

Со Правилникот за обезбедување на квалитет на Универзитетот „Св. Кирил и Методиј“ во Скопје, (во понатамошниот текст: Правилникот), се уредуваат стандардите и постапката на обезбедување на систем на квалитет во работењето на Универзитетот „Св. Кирил и Методиј“ во Скопје (во понатамошниот текст: Универзитетот) како и составот, изборот и надлежноста на телата

надлежни за обезбедување на квалитетот на Универзитетот и единиците во неговиот состав.

Член 2

Системот за обезбедување на квалитет е воспоставување на стандарди, постапки и методи со цел за развој и унапредување на квалитетот и постигнување на највисоките нивоа на образовната, научноистражувачка, уметничка и применувачка, односно апликативна дејност како и во стручните и административните активности на Универзитетот.

Член 3

Системот за обезбедување на квалитет на Универзитетот се темели на Законот за високото образование (Службен весник на Република Македонија бр. 82/2018 и Службен весник на Република Северна Македонија бр. 178/2021), Правилникот за стандардите и постапката за надворешна евалуација и самоевалуација (Службен весник на Република Северна Македонија бр. 153/2022), Статутот на Универзитетот „Св. Кирил и Методиј“ во Скопје (Универзитетски гласник бр. 425/2019) како и стандардите и постапките на Водичот (насоките) кои се применуваат од Европското здружение за обезбедување на квалитет во високото образование, овој Правилник и другите општи акти на Универзитетот.

*Одговорни лица, органи и тела за обезбедување
квалитет*

Член 4

Универзитетот и единиците со нивните органите, стручните и советодавните тела на Универзитетот и единиците наставниот и ненаставен кадар се одговорни за обезбедување на квалитетот согласно со нивната надлежност и работни обврски.

Во обезбедувањето на квалитетот се вклучуваат студентите и надворешни чинители – правни и физички лица поврзани или вклучени во активностите на Универзитетот (други образовни институции, стопанството, јавната администрација, невладиниот сектор, алумни и др.).

**II. СИСТЕМ ЗА ОБЕЗБЕДУВАЊЕ НА
КВАЛИТЕТОТ**

Стандарди

Член 5

Системот за обезбедување на квалитетот во работењето на Универзитетот и единиците се остварува преку континуирано следење на исполнетоста на следниве стандарди пропишани во Правилникот за стандардите и постапката за надворешна евалуација и самоевалуација:

1. Институционални политики за обезбедување квалитет;

2. Креирање, одобрување и следење на студиските програми;
3. Учење, настава и вреднување насочено кон студентот;
4. Запишување и напредување на студентите, дипломи и сертификати;
5. Наставен кадар;
6. Ресурси за учење и поддршка на студентите;
7. Управување со информации;
8. Информирање на јавноста;
9. Меѓународна соработка и интернационализација.

Постапки**Член 6**

Системот за обезбедување на квалитет овозможува континуирано следење на процесите и препораките за унапредување на квалитетот во работата на Универзитетот и единиците, следење на резултатите од активностите поврзани со спроведување на политиките за обезбедување на квалитет и воспоставување механизми за подобрување на работењето на Универзитетот и неговите единици.

Член 7

Основните постапки за обезбедување на квалитетот опфаќаат:

- дефинирање на мисија и стратегија за обезбедување на квалитет;
- утврдување на мерливи цели во рамките на дефинираната мисија и стратегија;
- спроведување на процес за остварување на мисијата и стратегијата за обезбедување квалитет;
- мерење и анализа на остварените постигнувања во однос на поставените цели на стратегијата;
- преземање активности за подобрување и дефинирање на нови цели во однос на претходните кои ќе придонесат за подобрување.

Член 8

Обезбедувањето на квалитетот во работата на Универзитетот и единиците се остварува преку:

- развивање и унапредување на квалитетот во работата на сите дејности на Универзитетот и единиците, во согласност со потребите на пазарот на трудот и други засегнати чинители во високото образование;
- промовирање и поддржување на квалитетот во високото образование и континуирано усогласување со законските норми;
- препознавање на интересот на општеството за квалитетно високото

образование и соработка со сите единици на Универзитетот за негово обезбедување.

Член 9

Основните цели на обезбедувањето на квалитетот во работата на Универзитетот и единиците, се:

- зачувување на интересот на Универзитетот и општеството за развој и одржување на квалитетот и стандардите на високото образование;
- подобрување на меѓународното рангирање на Универзитетот;
- унапредување на квалитетот на образоването и вештините кои ги стекнуваат студентите;
- зголемување на можностите за меѓународна мобилност и соработка на наставниот и ненаставниот кадар и студентите;
- подобрување на процесите на управување на универзитетско ниво и соработката помеѓу единиците;
- обезбедување транспарентност, спречување на корупцијата и судирот на интереси во работата на Универзитетот и единиците;
- информирање и образување на студентите, наставниот и ненаставниот кадар и сите заинтересирани страни за важноста и потребата од континуиран развој и одржување на квалитетот.

Член 10

За активностите, мерките и резултатите во обезбедување на квалитетот на Универзитетот редовно ја информира пошироката јавност.

Тела за обезбедување на квалитет на Универзитетот

Член 11

Надлежни тела за реализација на системот за обезбедување на квалитет на Универзитетот се:

- Центар за квалитет (во понатамошниот текст: Центарот) и
- Совет за квалитет на единицата.

Телата од став 1 на овој член меѓусебно соработуваат во постапките за обезбедување квалитет во сите активности на Универзитетот.

Центар за квалитет

Член 12

Центарот за квалитет на Универзитетот е внатрешна организациона единица на Универзитетот „Св. Кирил и Методиј“ во Скопје, без својство на правно лице.

Во Центарот за квалитет функционира:

- Совет за квалитет, и
 - Комисија за самоевалуација.
- Со Центарот за квалитет раководи раководител.

Член 13

Центарот ги планира, следи, анализира и раководи со активностите за обезбедување на квалитетот на образовната, научноистражувачка, уметничка и применувачка, односно апликативна дејност на Универзитетот.

Раководител на Центарот**Член 14**

Раководителот на Центарот за квалитет се именува од страна на ректорот на Универзитетот, од редот на редовните професори на Универзитетот кои имаат повеќегодишно искуство во обезбедувањето на квалитет во високото образование.

Мандатот на раководителот трае три години со право на повторен избор.

На раководителот на Центарот за квалитет му следува надоместок согласно актите на Универзитетот.

Надлежност на Раководителот на Центарот**Член 15**

Раководителот на Центарот за квалитет:

- ја координира работата на Советот за квалитет и Комисија за самоевалуација;
- подготвува годишен календар на активности;
- организира/дава иницијатива за обуки за стекнување на нови знаења и практични вештини потребни за работа, раководење, управување и организациско однесување во системот на квалитет на универзитетот;
- дава поддршка во процесот на самоевалуација и надворешна евалуација на единиците;
- ги следи современите трендови за обезбедување на квалитет на универзитетите во Европската Унија и укажува на нив;
- учествува во работата на Советот за квалитет;
- поттикнува дискусији за квалитетот на високото образование;
- ја промовира културата на квалитет во Универзитетот и јавноста;
- координира иницијативи и активности за континуирано унапредување на квалитетот;
- подготвува Годишен извештај за работата и го доставува до Ректорот и се грижи за спроведувањето на овој Правилник.

Раководителот на Центарот во вршењето на работите од негова надлежност соработува и се координира со органите и телата надлежни за обезбедување квалитет на Универзитетот и единиците.

Совет за квалиштет**Член 16**

Во рамките на Центарот за квалитет се формира Совет за квалитет (во понатамошниот текст: Советот) како стручно советодавно тело за обезбедување на квалитет на Универзитетот.

Советот за квалитет е составен од девет члена, шест наставници на Универзитетот, еден студент, еден претставник на стопанството и еден претставник на алумни заедницата.

Членовите на Советот ги именува и разрешува Ректорот на Универзитетот, освен членот од редот на студентите кој го именува и разрешува Универзитетското студентско собрание.

Во работата на Советот учествува и раководителот на Центарот за квалитет.

При именувањето, Ректор води сметка за соодветната застапеност на наставници од различни научни подрачја.

За член на Советот од редот на наставниците може да биде именуван наставник на Универзитетот кој има претходно искуство во спроведување на евалуација или акредитација на универзитети во земјата или странство и самоевалуација на единицата.

Членовите на Советот не можат да бидат лица избрани за ректор, проректор или претседател на Сенатот, декан или продекан на факултет, директор на научен институт кој изведува високообразовна дејност, член на Националниот совет за високо образование и научноистражувачка дејност, член на Одборот за акредитација или член на Одборот за евалуација.

Мандатот на членовите на Советот трае три години со право на повторен избор, освен за членот избран од редот на студентите, на кого мандатот му трае две години.

Членовите на Советот избираат претседател на Советот од редот на наставниците со мандат од три години со право на повторен избор.

За работата на претседателот и членовите на Советот им следува соодветен надоместок, согласно со актите на Универзитетот.

Надлежност на Советот**Член 17**

Советот за квалитет:

- изготвува и му предлага на Сенатот на Универзитетот донесување на Стратегија за обезбедување на квалитет и ја следи нејзината имплементација;

- му предлага на Сенатот донесување на Акциски план за обезбедување на квалитет на Универзитетот, насоки за негово спроведување, дополнителни индикатори за квалитет и план за следење на реализацијата и континуирано унапредување;
- му предлага на Сенатот Годишен план на активности за обезбедување на квалитет и подготвува Годишен извештај за неговата реализација на ниво на Универзитетот; ги разгледува и анализира резултатите и препораките од Извештајот на Комисијата за самоевалуација;
- дава мислење за Годишните акциски планови на единиците и Годишните извештаи за реализација на акцискиот план;
- предлага конкретни мерки за отстранување на слабостите и унапредување на квалитетот на дејноста до Сенатот на Универзитетот и ја следи нивната реализација;
- подготвува предлози за подобрување на стандардите, индикаторите и процедурите утврдени од Националниот совет за високо образование;
- донесува Деловник за својата работа и врши други работи утврдени со овој Правилник или со друг акт на Универзитетот.

Комисија за самоевалуација**Член 18**

Составот, изборот и надлежноста на Комисијата за самоевалуација на Универзитетот и единиците е уредена со Законот за високо образование и Статутот на Универзитетот.

При спроведувањето на постапката за самоевалуација, Универзитетот и единиците се раководат од стандардите и индикаторите за квалитет на високото образование утврдени во Правилникот за стандардите и постапката за надворешна евалуација и самоевалуација, во согласност со Водичот (насоките) кои се применуваат од Европското здружение за обезбедување на квалитет во високото образование (ENQA).

Стручни, административни и технички работи**Член 19**

Стручните, административните и техничките работи поврзани со работата на Центарот за квалитет, ќе ги врши Стручната и административна служба на Универзитетот „Св. Кирил и Методиј“ во Скопје.

Совет за квалификацији на единиците**Член 20**

Во рамките на единиците на Универзитетот се формира Совет за квалитет на единицата (во понатамошниот текст: Совет на единицата).

Советот за единицата е составен од пет члена, три наставници на единицата, еден студент и еден претставник на стопанството.

Членовите на Советот на единицата ги именува и разрешува Деканот односно Директорот на единицата, освен членот од редот на студентите кого го именува и разрешува Факултетското студентско собрание.

Членот на Советот од редот на студентите од научните институти го именува и разрешува директорот на институтот.

За член на Советот од редот на наставниците може да биде именуван наставник на единицата кој има претходно искуство во спроведување на самоевалуација, евалуација или акредитација во земјата или странство.

Мандатот на членовите на Советот трае три години со право на повторен избор, освен за членот избран од редот на студентите, на кого мандатот му трае две години.

Членовите на Советот избираат претседател на Советот од редот на наставниците со мандат од три години со право на повторен избор

За работата на претседателот и членовите на Советот на единицата им следува соодветен надоместок, согласно со актите на единицата ако единицата има обезбедено средства за таа намена.

Опредбите од член 17 соодветно се применуваат и за надлежноста на Советот на единицата.

Годишен акциски план**Член 21**

Врз основа на Извештајот за резултатите од самоевалуацијата на единицата кој содржи оцена на состојбата и предлози за надминување на констатираните негативни појави во остварувањето на дејноста на единицата, Советот за квалитет на единицата предлага Годишен акциски план со конкретни мерки за отстранување на слабостите и унапредување на квалитетот на дејноста до Наставно - научниот односно научниот совет на единицата.

Советот за квалитет на единицата го доставува Годишкиот акциски план во роковите утврдени од Советот за квалитет на Универзитетот.

Годишкиот акциски план го усвојува Наставно - научниот односно научниот совет на единиците.

Член 22

Врз основа на Годишниот акциски план деканот, односно директорот, во координација со претседателот на Советот, подготвува Годишен извештај за реализацијата на акцискиот план и го доставува до Наставно - научниот односно научниот совет на единицата во роковите утврдени од Советот за квалитет на Универзитетот.

За Годишните акциски планови на единиците и годишните извештаи за реализација на акцискиот план мислење дава Советот за квалитет на Универзитетот.

III. ПРЕОДНИ И ЗАВРШНИ ОДРЕДБИ**Член 23**

Центарот за квалитет, Советот за квалитет и советите за квалитет на единиците ќе се формираат во рок од 30 дена од стапувањето во сила на овој Правилник.

Член 24

Толкување на одредбите на овој Правилник дава Сенатот на Универзитетот.

Член 25

Овој Правилник влегува во сила со денот на објавувањето во Универзитетски гласник.

Претседател на Универзитетскиот сенат

Проф. д-р Сашо Еленчевски, с.р.

Врз основа на член 19, член 40 и член 94, став 1, точка 31. од Законот за високото образование (Службен весник на Република Македонија бр. 82/2018 и Службен весник на Република Северна Македонија бр. 178/2021), член 347 од Статутот на Универзитетот „Св. Кирил и Методиј“ во Скопје (Универзитетски гласник бр. 425/2019), Правилникот за стандардите и постапката за надворешна евалуација и самоевалуација („Службен весник на Република Северна Македонија“ бр. 153/2022) и Правилникот за обезбедување на квалитет на Универзитетот „Св. Кирил и Методиј“ во Скопје, Универзитетскиот сенат на 7.седница одржана на 28.2.2024 година, донесе

**УПАТСТВО
за самоевалуација и обезбедување и оценување
на квалитетот на Универзитетот „Св. Кирил и
Методиј“ во Скопје и неговите единици**

Предмет на уредување**Член 1**

Со ова Упатство се уредуваат постапките за самоевалуација и обезбедување и оценување на квалитетот на Универзитетот „Св. Кирил и

Методиј“ во Скопје (во понатамошниот текст: Универзитетот) и неговите единици.

Член 2

Самоевалуација на високообразовната установа врши комисија за самоевалуација на Универзитетот, односно на единицата на Универзитетот на начин и според услови определени со Законот за високото образование, Статутот на Универзитетот „Св. Кирил и Методиј“ во Скопје, Правилникот за стандардите и постапката за надворешна евалуација и самоевалуација и Правилникот за обезбедување на квалитет на Универзитетот „Св. Кирил и Методиј“ во Скопје.

Постапка на самоевалуација**Член 3**

Високообразовната установа при спроведувањето на постапката за внатрешно обезбедување на квалитет односно постапката за самоевалуација, се раководат од стандардите и индикаторите за квалитет на високото образование, утврдени во Правилникот за стандардите и постапката за надворешна евалуација и самоевалуација.

Член 4

Постапката за самоевалуација започнува и се спроведува координирано на сите единици на Универзитетот.

Роковите, почетокот и траењето на постапката за самоевалуација на единиците и Универзитетот се определуваат со одлука на Советот за квалитет на Универзитетот „Св. Кирил и Методиј“ во Скопје (во понатамошниот текст: Совет за квалитет) и се доставуваат до единиците на Универзитетот.

По завршувањето на постапката за самоевалуација на единиците, започнува и постапката за самоевалуација на Универзитетот.

Универзитетот во постапката за самоевалуација ги користи податоците од извештаите за самоевалуација на единиците во негов состав.

Стандарди и индикатори за квалитет**Член 5**

Стандардите за квалитет во високото образование се:

- Стандард 1 – Институционални политики за обезбедување квалитет;
- Стандард 2 - Креирање, одобрување и следење на студиските програми;
- Стандард 3 - Учење, настава и вреднување насочено кон студентот;
- Стандард 4 - Запишување и напредување на студентите, дипломи и сертификати;
- Стандард 5 - Наставен кадар;

- Стандард 6 - Ресурси за учење и поддршка на студентите;
- Стандард 7- Управување со информации;
- Стандард 8 - Информирање на јавноста и
- Стандард 9 - Меѓународна соработка и интернационализација.

Член 6

Исполнетоста на стандардите се утврдува преку индикаторите утврдени во Правилникот за стандардите и постапката за надворешна евалуација и самоевалуација.

Извештај за самоевалуацијата**Член 7**

Комисијата за самоевалуација, изготвува извештај за резултатите од евалуацијата. Извештајот содржи и:

- оцена на состојбата и
- предлози и мерки за надминување на констатираните негативни појави во остварувањето на дејноста на единицата.

Извештајот за самоевалуација се пишува за интерни потреби на единицата и на Универзитетот и за екстерни потреби - за надворешна евалуација.

Извештајот треба да биде аналитички и самокритички.

Член 8

Извештајот е составен од:

1. Извештај за самоевалуација на установата. Извештајот се изготвува пополнет на образецот утврден од Одборот за евалуација. По правило, за потребите на надворешната евалуација Извештајот се изготвува и на английски јазик;
2. Придружна документација и
3. Други акти, документи, стратегии, планови и сл. кои се од значење за евалуација на квалитетот на високото образование.

Објавување на извештајот за самоевалуацијата**Член 9**

Извештајот за самоевалуацијата задолжително се објавува на интернет-страницата на единицата и на интернет-страницата на Универзитетот.

Член 10

Самоевалуацијата се спроведува на интервал од две години.

- Составен дел на самоевалуацијата е анкета на студентите за квалитетот на наставниот и соработничкиот кадар;
- анкета за општите услови за студирање;
- анкета за општите услови за работа на наставниот кадар и

- анкета за општите услови на стручно-административниот кадар.

Анкетата за квалитетот на наставниот и соработничкиот кадар се спроведува за секој предмет одделно, на сите три циклуси на студии, за секоја учебна година, на крајот на семестарот.

Анкетата за општите услови за студирање, анкетата за општите услови за работа на наставниот и анкетата за општите услови за работа стручно-административниот кадар се спроведува еднаш годишно/во секоја учебна година.

Роковите за спроведување на анкетите од ст. 2 на овој член ги утврдува Советот за квалитет.

Анкетата се спроведува во електронска форма на стандардизиран образец за сите единици на Универзитетот наведен во прилог на ова Упатство.

Пополнувањето на анкетата е задолжително за студентите, наставниот и стручно-административниот кадар.

Резултатите од претходно наведените анкети се вклучуваат во Извештајот од самоевалуација.

Акциски план**Член 11**

Врз основа на Извештајот за самоевалуацијата на Универзитетот односно единицата, Советот за квалитет на Универзитетот односно единицата предлага Годишен акциски план со конкретни мерки за отстранување на слабостите и унапредување на квалитетот на дејноста, насоки за негово спроведување, дополнителни индикатори за квалитет и план за следење на реализацијата и континуирано унапредување.

Годишиот акциски план се изготвува на соодветен образец утврден согласно чл. 12 од ова Упатство.

За реализација на акцискиот план на ниво на Универзитетот односно единицата се подготвува Годишен извештај утврден согласно чл. 12 од ова Упатство.

Член 12

При спроведувањето на постапката за самоевалуација задолжително се користат следниве обрасци:

- Образец за Извештај за самоевалуација;
- Образец за придружна документација;
- Образец за анкети;
- Образец за Годишен акциски план на Универзитетот односно единицата и
- Образец за Годишен извештај за реализација на акцискиот план на ниво на Универзитетот односно единицата.

Обрасците од ст.1 на овој член се утврдуваат со одлука на Советот за квалитет и се доставуваат до единиците на Универзитетот.

Завршни одредби**Член 13**

Постапката за самоевалуација на Универзитетот односно единиците ќе започне во рок од 60 дена од влегувањето во сила на ова Упатство за тековната учебна година.

Аксиските планови на Универзитетот односно единиците за учебната 2024/25 година ќе се усвојат најдоцна до 30 септември 2024.

Член 14

Обрасците од чл. 12 на ова Упатство ќе ги утврди Советот за квалитет во рок од 30 дена од неговото формирање.

Член 15

Со денот на влегување во сила на ова Упатство престанува да важи Упатствоти за самоевалуација и обезбедување и оценување на квалитетот на единиците на Универзитетот (Универзитетски гласник бр. 244/2013)

Член 16

Ова Упатство стапува во сила со денот на објавувањето во Универзитетски ѡласник.

**Претседател на Универзитетскиот сенат
Проф. д-р Сашо Еленчевски, с.р.**